

शैक्षणिक वर्ष २०२४-२५ पासून राज्यात विद्यमान संस्थेच्या पत्यात बदल करणे, विद्यमान पदविका अभ्यासक्रमाच्या संस्थातील अभ्यासक्रमांना ओसीआय / पीआयओ/ विदेशी / आखाती देशातील भारतीय कामगारांच्या मुलांकरीता [OCI/PIO/Foreign Nationals / Children of Indian Workers in the Gulf Countries] जागांना मुदतवाढ देणे, क्षेत्रिय भाषेत अभ्यासक्रम सुरु करणेबाबत...

महाराष्ट्र शासन  
उच्च व तंत्र शिक्षण विभाग,  
शासन निर्णय क्र. E- ७९९०३३ -HTED- १४०२५ (०९)/२०२४-MHT-(TE-५)  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई .४०००३२  
दिनांक:- ०९ जुलै, २०२४.

संदर्भ:- १) संचालक, तंत्र शिक्षण संचालनालय, महाराष्ट्र राज्य, मुंबई यांचे पत्र क्रमांक १०/एनजीपी/ AICTE\_मान्यता/नावात बदल- OCI,PIO,FN/२०२४/२७२, दि.२५.०६.२०२४

**प्रस्तावना :-** शैक्षणिक वर्ष २०२४-२५ पासून राज्यात विद्यमान संस्थेच्या पत्यात बदल करणे, विद्यमान पदविका अभ्यासक्रमाच्या संस्थातील अभ्यासक्रमांना ओसीआय / पीआयओ/ विदेशी / आखाती देशातील भारतीय कामगारांच्या मुलांकरीता [OCI/PIO/Foreign Nationals / Children of Indian Workers in the Gulf Countries] जागांना मुदतवाढ देणे, क्षेत्रिय भाषेत अभ्यासक्रम सुरु करणेबाबत संचालक, तंत्र शिक्षण संचालनालय यांनी संदर्भाधिन पत्राद्वारे त्याबाबतचा प्रस्ताव शासनास सादर केलेला आहे.

**शासन निर्णय -:**

अखिल भारतीय तंत्र शिक्षण परिषद, नवी दिल्ली यांनी शैक्षणिक वर्ष २०२४-२५ पासून राज्यात विद्यमान संस्थेच्या पत्यात बदल करणे, विद्यमान पदविका अभ्यासक्रमाच्या संस्थातील अभ्यासक्रमांना ओसीआय / पीआयओ/ विदेशी / आखाती देशातील भारतीय कामगारांच्या मुलांकरीता [OCI/PIO/Foreign Nationals / Children of Indian Workers in the Gulf Countries] जागांना मुदतवाढ देणे, क्षेत्रिय भाषेत अभ्यासक्रम सुरु करणेबाबत दिलेल्या मान्यतेस अनुसरून खालील तक्त्यात नमुद केल्यानुसार सोबत जोडण्यात आलेल्या Annexure A ते Annexure C मध्ये नमुद संस्थांना त्यांच्या नावासमोर दर्शविण्यात आल्यानुसार खालील अटी व शर्तीच्या अधिन राहून शासन मान्यता देण्यात येत आहे.

अ.क्र.	अर्ज / प्रस्ताव	सहपत्र	संस्था/अभ्यासक्रम संख्या.
१	विद्यमान संस्था / महाविद्यालयाच्या पत्यात बदल करणे	Annexure A	१
२	विद्यमान पदविका अभ्यासक्रमाच्या संस्थातील अभ्यासक्रमांना ओसीआय / पीआयओ/ विदेशी / आखाती देशातील भारतीय कामगारांच्या मुलांकरीता [OCI/PIO/Foreign Nationals / Children of Indian Workers in the Gulf Countries] जागांना मुदतवाढ देणे	Annexure B	६
३	क्षेत्रीय भाषेत अभ्यासक्रम सुरु करणे	Annexure C	१

- सदर मंजूरी कायम विना अनुदान तत्वावर राहिल.
- प्रस्तुत बाबतीत अखिल भारतीय तंत्रशिक्षण परिषद/ फार्मसी कौन्सिल ऑफ इंडीया, नवी दिल्ली यांनी विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल.
- सदर अभ्यासक्रमासाठी संस्थेची प्रवेश क्षमता विवरणपत्रातील त्यांच्या नावासमोर नमूद केल्याप्रमाणे मर्यादित राहिल.
- शासनाने विहित केलेल्या तसेच अखिल भारतीय तंत्रशिक्षण परिषद/ फार्मसी कौन्सिल ऑफ इंडीया, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- सदर पदविका अभ्यासक्रमांसाठी संबंधित संस्थेने महाराष्ट्र राज्य तंत्र शिक्षण मंडळाची संलग्नता घेणे आवश्यक आहे.
- नव्याने मान्यता देण्यात आलेल्या पदविका औषधनिर्माणशास्त्र अभ्यासक्रमाच्या संस्थाप्रमुखांनी विद्यार्थ्यांना प्रवेश देण्यापूर्वी फार्मसी कौन्सिल ऑफ इंडीया, नवी दिल्ली यांची मान्यता घेणे बंधनकारक राहिल. सदर मान्यतेअभावी भविष्यात काही न्यायालयीन प्रकरणे उदभवल्यास याप्रकरणी संबंधित संस्था पूर्णपणे जबाबदार

राहतील. तसे हमीपत्र संबंधित संस्थाप्रमुखांनी संचालक, तंत्रशिक्षण संचालनालय, महाराष्ट्र राज्य, मुंबई यांचेकडे सादर करावयाचे आहे. त्यानंतरच सदर संस्थांना अभ्यासक्रम सुरु करण्यासाठी संचालनालयाने संमती द्यावयाची आहे.

७. संबंधित संस्थेने संचालक, तंत्र शिक्षण, महाराष्ट्र राज्य, मुंबई यांचेकडे आवश्यक ते प्रक्रिया शुल्क व संचीत ठेव संयुक्त खात्यात भरुन इतर कायदेशीर बाबींची पूर्तता करावी.
८. सदर व्यावसायिक पदविका अभ्यासक्रमाचे प्रवेश शासनाने मान्य केलेल्या संबंधित अभ्यासक्रमांच्या प्रवेश नियमानुसार /पद्धतीनुसार करण्यात येतील.
९. अभ्यासक्रमांची शुल्क निश्चिती शुल्क नियामक प्राधिकरण, महाराष्ट्र राज्य, मुंबई/ शासनाने वेळोवेळी निर्देशित केलेल्या प्राधिकरणामार्फत विहीत करण्यात येईल.
१०. शुल्क नियामक प्राधिकरण/शासनाने वेळोवेळी निर्देशित केलेल्या प्राधिकरणामार्फत विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
११. संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
१२. संस्थेतील ग्रंथालयास आवश्यक ती पुस्तके, नियतकालिके अखिल भारतीय तंत्र शिक्षण परिषद/फार्मसी कौन्सिल ऑफ इंडिया यांचे मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना अखिल भारतीय तंत्रशिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.

१३. सदर संस्था, संचालक, तंत्रशिक्षण यांच्या नियंत्रणाखाली राहिल व संबंधित अभ्यासक्रमांच्या परीक्षा महाराष्ट्र राज्य तंत्र शिक्षण मंडळ, वांद्रे, मुंबई यांच्याकडून घेतल्या जातील.
१४. रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
१५. याशिवाय संचालक, तंत्र शिक्षण, महाराष्ट्र राज्य, मुंबई, महाराष्ट्र राज्य तंत्रशिक्षण मंडळ, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
१६. ज्या संस्थांनी संचालक, तंत्र शिक्षण, महाराष्ट्र राज्य यांच्याकडे शासनाने विहीत केलेले नोंदणी शुल्क अदा केलेले नाही, त्या संस्थांकडून संचालकांनी अंतीम मान्यता देण्यापूर्वी ते वसूल करावे. या शासन मान्यतेनुसार नवीन अभ्यासक्रमांचा समावेश शैक्षणिक वर्ष २०२४-२५ च्या प्रवेश प्रक्रियेत करण्याची कार्यवाही संचालक, तंत्रशिक्षण यांनी त्वरीत करावी.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संकेतांक २०२४०७०९१२४१२५६७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजय. वि. खर्डे)

कार्यासन अधिकारी, महाराष्ट्र शासन

प्रति,

१. संचालक, तंत्रशिक्षण संचालनालय, महाराष्ट्र राज्य, मुंबई .,
२. संचालक, महाराष्ट्र राज्य तंत्रशिक्षण मंडळ, मुंबई.,
३. संबंधित सहसंचालक, तंत्र शिक्षण विभागीय कार्यालय., (संचालक, तंत्र शिक्षण यांच्यामार्फत)

४. संबंधित संस्था., (संचालक, तंत्र शिक्षण यांच्यामार्फत)
५. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१.,
६. फार्मसी कौन्सिल ऑफ इंडिया, कम्बाइन्ड कारुन्सिल्स बिल्डिंग, कोटला रोड, एजवान-इ-गालिब मार्ग, नवी दिल्ली-११० ००२.,
७. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण भाग), नवी दिल्ली.,
८. विभागीय अधिकारी, पश्चिम विभागीय कार्यालय, एआयसीटीई, दुसरा मजला, इंडस्ट्रियल रिसर्च बिल्डींग, नॅशनल इन्स्टिट्यूट ऑफ इंडस्ट्रियल इंजिनिअरींग (इनआयटीआयई) कॅम्पस, विहार लेक, पवई, मुंबई - ४०००८७.,
९. निवड नस्ती/तांशि-५.

**Annexure A**  
**List of Change in Site address of Unaided Institutes, Approved by AICTE from A.Y.2024-25**

<b>SN</b>	<b>Institute Code</b>	<b>Name of Institution:</b>	<b>Institutes Old Address</b>	<b>Institutes New Address</b>
1	2280	RAJIV GANDHI INSTITUTE OF POLYTECHNIC	EDUCATIONAL AREA, GURUNATHAPPA BAVAGE KNOWLEDGE CITY, HASEGAON, HASEGAON, LATUR, MAHARASHTRA- 413512	<b>SVSS EDUCATIONAL CAMPUS NEAR BASWESHWAR CHOWK, KARPUR ROAD, LATUR</b>

**Annexure B**  
**EOA for OCI/PIO/Foreign National/ CIWGC, in Unaided Institute Approved by AICTE for A.Y.2024-25**

Sr No	Institute Code	Institute Name	Institute Address	Name of Course	Intake Approved for 2023-24	Intake Approved for 2024-25	PIO/Gulf Quota/ FN Approved
1	2031	NATIONAL INSTITUTE OF ELECTRONICS & INFORMATION TECHNOLOGY (NIELIT).AURANGABAD	DOEACC CENTRE AURANGABAD DR. B.A.M. UNIVERSITY CAMPUS AURANGABAD	ELECTRONICS PRODUCTION AND MAINTENANCE	60	60	Yes
2	6214	KASEGAON EDUCATION SOCIETYS RAJARAMBAPU INSTITUTE OF TECHNOLOGY	RAJARAMNAGAR, SAKHARALE, TAL. WALWA, DIST. SANGLI	CIVIL ENGINEERING	60	60	Yes
3	6214	KASEGAON EDUCATION SOCIETYS RAJARAMBAPU INSTITUTE OF TECHNOLOGY	RAJARAMNAGAR, SAKHARALE, TAL. WALWA, DIST. SANGLI	COMPUTER ENGINEERING	120	150	Yes
4	6214	KASEGAON EDUCATION SOCIETYS RAJARAMBAPU INSTITUTE OF TECHNOLOGY	RAJARAMNAGAR, SAKHARALE, TAL. WALWA, DIST. SANGLI	ELECTRICAL ENGINEERING	60	60	Yes
5	6214	KASEGAON EDUCATION SOCIETYS RAJARAMBAPU INSTITUTE OF TECHNOLOGY	RAJARAMNAGAR, SAKHARALE, TAL. WALWA, DIST. SANGLI	MECHANICAL ENGINEERING	60	60	Yes
6	6214	KASEGAON EDUCATION SOCIETYS RAJARAMBAPU INSTITUTE OF TECHNOLOGY	RAJARAMNAGAR, SAKHARALE, TAL. WALWA, DIST. SANGLI	MECHATRONICS	0	60	Yes

### **Annexure C**

#### **List of New Courses in Regional Language, Approved by AICTE from A.Y.2024-25**

<b>Sr No</b>	<b>Institute Code</b>	<b>Institute Name</b>	<b>Institute Address</b>	<b>Name of Course</b>	<b>Intake Approved for 2023-24</b>	<b>Intake Approved for 2024-25</b>	<b>Course Applied for</b>
1	6435	ZEAL POLYTECHNIC	S NO 39 NARHE .PUNE HAVELI	COMPUTER ENGINEERING	0	60	Regional Language